

॥ ఓం నమో వేంకటేశాయ ॥

12-08-2023 - శనివారం (40వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

శ్రీమద్భాగవతం

శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః

సచ్చిదానందరూపాయ విశ్వోత్పత్త్యాదిహేతవే ।
తాపత్రయ వినాశాయ శ్రీకృష్ణాయ వయం నమః ॥ 1
యం ప్రవ్రజంతమను పేతమపేకృత్యమ్

ద్వైపాయనో విరహకాతర అజుహావ ।
పుత్రేతి తన్మయతయా తరవోఽభినేదుః
తం సర్వభూతహృదయం మునిమానతోఽస్మి ॥ 2

నైమిషే సూతమాసీనమభివాద్య మహామతిమ్ ।
కథామృతరసాస్వాదకుశలః శౌనకోఽబ్రవీత్ ॥ 3

శౌనక ఉవాచ

అజ్ఞానధ్వాంతవిధ్వంసకోటిసూర్యసమప్రభ ।
సూతాఖ్యాహి కథాసారం మమ కర్ణరసాయనమ్ ॥ 4

భక్తిజ్ఞాన విరాగాస్తో వివేకో వర్ధతే మహాన్ ।
మాయామోహనిరాసశ్చ వైష్ణవైః క్రియతే కథమ్ ॥ 5

ఇహ ఘోరే కలౌ ప్రాయో జీవశ్చాసురతాం గతః ।
క్లేశాక్రాంతస్య తస్యైవ శోధనే కిం పరాయణమ్ ॥ 6

శ్రేయసాం యద్భవేచ్ఛ్రేయః పావనానాం చ పావనమ్
కృష్ణప్రాప్తికరం శశ్వత్ సాధనం తద్వదాధునా ॥ 7

చింతామణిర్లోకసుఖం సురద్రుః స్వర్గసంపదమ్ ।
ప్రయచ్ఛతి గురుః ప్రీతో వైకుంఠం యోగిదుర్లభమ్ ॥ 8

సూత ఉవాచ

ప్రీతిః శౌనక చిత్తే తే హ్యతో వచ్చి విచార్య చ ।
సర్వసిద్ధాంత నిష్పన్నం సంసారభయనాశనమ్ ॥ 9

భక్త్యైషువర్ధనం యచ్ఛ కృష్ణసంతోషహేతుకమ్ ।
తదహం తేఽభిదాస్యామి సావధానతయా శృణు ॥ 10

కాలవ్యాలముఖగ్రాసత్రాసనిర్ణాశహేతవే ।
శ్రీమద్భాగవతం శాస్త్రం కలౌ కీరేణ భాషితమ్ ॥ 11

| | |
|---|----|
| ఏతస్మాదపరం కించిన్మనఃశుద్ధ్యై న విద్యతే । జన్మాంతరే భవేత్పుణ్యం తదా భాగవతం లభేత్ ॥ | 12 |
| పరీక్షితే కథాం వక్తుం సభాయాం సంస్థితే శుకే । సుధాకుంభం గృహీత్యైవ దేవాస్తత్ర సమాగమన్ । | 13 |
| శుకం నత్వావదన్ సర్వే స్వకార్యకుశలాః సురాః । కథాసుధాం ప్రయచ్ఛస్వగృహీత్యైవ సుధామిమామ్ ॥ | 14 |
| ఏవం వినిమయే జాతే సుధా రాజ్ఞా ప్రపీయతామ్ । ప్రపాస్యామో వయం సర్వే శ్రీమద్భాగవతామృతమ్ ॥ | 15 |
| క్వ సుధా క్వ కథా లోకే క్వ కాచః క్వ మణిర్మహాన్ । బ్రహ్మరాతో విచార్యైవం తదా దేవాన్ జహాస హ ॥ | 16 |
| అభక్తాంస్తాంశ్చ విజ్ఞాయ న దదౌ స కథామృతమ్ । శ్రీమద్భాగవతీ వార్తా సురాణామపి దుర్లభా ॥ | 17 |
| రాజ్ఞో మోక్షం తథా వీక్ష్య పురా ధాతాపి విస్మితః । సత్యలోకే తులాం బద్ధ్వా తోలయత్సాధనాన్యజః ॥ | 18 |
| లఘూన్యన్యాని జాతాని గౌరవేణ ఇదం మహత్ । తదా ఋషిగణాస్సర్వే విస్మయం పరమం యయుః ॥ | 19 |
| మేనిరే భగవద్రూపం శాస్త్రం భాగవతం కలౌ । పఠనాచ్ఛ్రవణాత్సద్యో వైకుంఠఫలదాయకమ్ ॥ | 20 |
| సప్తాహేన శ్రుతం చైతత్ సర్వథా ముక్తిదాయకమ్ । సనకాద్వైః పురా ప్రోక్తం నారదాయ దయాపరైః ॥ | 21 |

శౌనక ఉవాచ

| | |
|--|----|
| లోకవిగ్రహముక్తస్య నారదస్యాసిఃఙ్ఘరస్య చ । విధిశ్రవే కుతః ప్రీతిః సంయోగః కుత్ర తైః సహ । | 23 |
|--|----|

నూత ఉవాచ

| | |
|---|----|
| అత్ర తే కీర్తయిష్యామి భక్తియుక్తం కథానకమ్ । శుకేన మమ యత్ ప్రోక్తం రహః శిష్యం విచార్య చ ॥ | 24 |
| ఏకదా హి విశాలాయాం చత్వార ఋషయోఽమలాః । సత్సంగార్థం సమాయాతా దదృశుస్తత్ర నారదమ్ ॥ | 25 |



పాండుపుత్రానుపాసీనాన్ ప్రశ్రయప్రేమసంగతాన్
అభ్యాచష్టానురాగాస్సైరంధీభూతేన చక్షుషా || 1-9-11 ||

అహెలా కష్టమహెలాఽన్యాయ్యం యద్యాయం ధర్మనందనాః
జీవితం నార్హథ క్లిష్టం విప్రధర్మాచ్యుతాశ్రయాః || 1-9-12 ||

సంస్థితేఽతిరథే పాండౌ పృథా బాలప్రజా వధూః
యుష్మత్కృతే బహూన్ క్లేశాన్ ప్రాప్తా తోకవతీ ముహుః || 1-9-13 ||

సర్వం కాలకృతం మన్యే భవతాం చ యదప్రియం
సపాలో యద్యశే లోకో వాయోరివ ఘనావలిః || 1-9-14 ||

యత్ర ధర్మసుతో రాజా గదాపాణిర్ఘ్నకోదరః
కృష్ణోఽస్త్రీ గాండివం చాపం సుహృత్కృష్ణస్తతో విపత్ || 1-9-15 ||

న హ్యస్య కర్ణిచిద్రాజన్ పుమాన్ వేద విధిత్సితం
యద్విజిజ్ఞాసయా యుక్తా ముహ్యంతి కవయోఽపి హి || 1-9-16 ||

తస్మాదిదం దైవతంత్రం వ్యవస్య భరతర్షభ
తస్యానువిహితోఽనాథా నాథ పాహి ప్రజాః ప్రభో || 1-9-17 ||

ఏష వై భగవాన్ సాక్షాదాద్యో నారాయణః పుమాన్
మోహయన్ మాయయా లోకం గూఢశ్చరతి వృష్ణిషు || 1-9-18 ||

అస్యానుభావం భగవాన్ వేద గుహ్యతమం శివః
దేవర్షిర్నారదః సాక్షాద్భగవాన్ కపిలో నృప || 1-9-19 ||

యం మన్యసే మాతులేయం ప్రియం మిత్రం సుహృత్తమం
అకరోః సచివం దూతం సౌహృదాదథ సారథిం || 1-9-20 ||

సర్వాత్మనః సమదృశో హ్యద్వయస్యానహంకృతేః
తత్కృతం మతివైషమ్యం నిరవద్యస్య న క్వచిత్ || 1-9-21 ||

తథాప్యేకాంతభక్తేషు పశ్య భూపానుకంపితం
యన్మేఽసూంస్త్యజతః సాక్షాత్కృష్ణో దర్శనమాగతః || 1-9-22 ||

భక్త్యాఽవేశ్య మనో యస్మిన్ వాచా యన్నామ కీర్తయన్
త్యజన్ కలేవరం యోగీ ముచ్యతే కామకర్మభిః

॥ 1-9-23 ॥

స దేవదేవో భగవాన్ ప్రతీక్షతాం
కలేవరం యావదిదం హి నోమ్యహం
ప్రసన్నహాసారుణలోచనోల్లసఽ
న్ముఖాంబుజో ధ్యానపథశ్చతుర్భుజః

॥ 1-9-24 ॥

సూత ఉవాచ

యుధిష్ఠిరస్తదాకర్ణ్య శయానం శరపంజరే
అపృచ్ఛద్వివిధాన్ ధర్మాన్ ఋషీణామనుశ్చణ్డాత్మామ్

॥ 1-9-25 ॥

పురుషస్వభావవిహితాన్ యథావర్ణం యథాశ్రమం
వైరాగ్యరాగోపాధిభ్యామామ్నాతోభయలక్షణాన్

॥ 1-9-26 ॥

దానధర్మాన్ రాజధర్మాన్ మోక్షధర్మాన్ విభాగశః
స్త్రీధర్మాన్ భగవద్ధర్మాన్ సమాసవ్యాసయోగతః

॥ 1-9-27 ॥

ధర్మార్థకామమోక్షాంశ్చ సహెలాపాయాన్ యథా మునే
నానాఖ్యానేతిహాసేషు వర్ణయామాస తత్త్వవిత్

॥ 1-9-28 ॥

ధర్మం ప్రవదతస్తస్య స కాలః ప్రత్యుపస్థితః
యో యోగినశ్చందమృత్యోర్వాంఛితస్తూత్తరాయణః

॥ 1-9-29 ॥

తదోపసంహృత్య గిరః సహస్రణీః
విముక్తసంగం మన ఆదిపూరుషే
కృష్ణే లసత్ప్రీతపటే చతుర్భుజే
పురః స్థితేఽమీలితదృగ్వ్యధారయత్

॥ 1-9-30 ॥

విశుద్ధయా ధారణయా హతాశుభః
తదీక్షయైవాశు గతాయుధవ్యథఃఽశ్రమః
నివృత్తసర్వేంద్రియవృత్తివిభ్రమ
తుష్టావ జన్యం విస్మజంజనార్దనం

॥ 1-9-31 ॥

శ్రీభీష్మ ఉవాచ

ఇతి మతిరుపకల్పితా వితృష్ణా
భగవతి సాత్వతపుంగవే విభూమ్ని
స్వసుఖముపగతే క్వచిద్విహర్తుం
ప్రకృతిముపేయుషి యద్భవప్రవాహః

॥ 1-9-32 ॥

త్రిభువనకమనం తమాలవర్ణం
రవికరగౌరవరాంబరం దధానే
వపురలకకులావృతాననాజ్జం
విజయసఖే రతిరస్తు మేఽనవద్యా

॥ 1-9-33 ॥

యుధి తురగరజోవిధూమ్రవిష్పక్
కచలులితశ్రమవార్యలంకృతాస్యే
మమ నిశితశరైర్విభిద్యమాన
త్వచి విలసత్కవచేఽస్తు కృష్ణ ఆత్మా

॥ 1-9-34 ॥

సపది సఖివచో నిశమ్య మధ్యే
నిజపరయోర్బలయో రథం నివేశ్య
స్థితవతి పరసైనికాయురక్షా
హృతవతి పార్థసఖే రతిర్మమాస్తు

॥ 1-9-35 ॥

వ్యవహితప్రతనాముఖం నిరీక్ష్య
స్వజనవధాద్విముఖస్య దోషబుద్ధ్యా
కుమతిమహరదాత్మవిద్యయా యః
చరణరతిః పరమస్య తస్య మేఽస్తు

॥ 1-9-36 ॥

స్వనిగమమపహాయ మత్ప్రతిజ్ఞాం
ఋతమధికర్తుమవప్లుతో రథస్థః
ధృతరథచరణోఽభ్యయాచ్ఛలద్గుః
హారిరివ హంతుమిభం గతోత్తరీయః

॥ 1-9-37 ॥

శితవిశిఖహతో విశీర్ణదంశః
క్షతజపరిఘ్నత ఆతతాయినో మే
ప్రసభమభిససార మద్వధార్థం
స భవతు మే భగవాన్ గతిర్ముకుందః

|| 1-9-38 ||

విజయరథకుటుంబ ఆత్తతోత్రే
ధృతహయరశ్మిని తచ్చియేక్షణీయే
భగవతి రతిరస్తు మే ముమూర్షోః
యమిహ నిరీక్ష్య హతా గతాః సరూపం

|| 1-9-39 ||

లలితగతివిలాసవల్గుహాసః
ప్రణయనిరీక్షణకల్పితోరుమానాః
కృతమనుకృతవత్య ఉన్మదాంధాః
ప్రకృతిమగన్ కిల యస్య గోపవధ్వః

|| 1-9-40 ||

మునిగణనృపవర్యసంకులేఽన్తః
సదసి యుధిష్ఠిరరాజసూయ ఏషాం
అర్హణముపపేద ఈక్షణీయో
మమ దృశిగోచర ఏష ఆవిరాత్మా

|| 1-9-41 ||

తమిమమహమజం శరీరభాజాం
హృది హృది ధిష్ఠితమాత్మకల్పితానాం
ప్రతిదృశమివ వైకధార్కమేకం
సమధిగతోఽస్మి విధూతభేదమోహాః

|| 1-9-42 ||

సూత ఉవాచ

కృష్ణ ఏవం భగవతి మనోవాగ్మష్టివృత్తిభిః
ఆత్మన్యాత్మానమావేశ్య సోఽన్తఃశ్వాస ఉపారమత్
సంపద్యమానమాజ్ఞాయ భీష్మం బ్రహ్మణి నిష్కలే
సర్వే బభూవుస్తే తూష్ణీం వయాంసీవ దినాత్యయే

|| 1-9-43 ||

|| 1-9-44 ||

తత్ర దుందుభయో నేదుర్దేవమానవవాదితాః
శశంసుః సాధవో రాజ్ఞాం ఖాత్పేతుః పుష్పవృష్టయః

|| 1-9-45 ||

కామం వవర్ష పర్జన్యః సర్వకామదుఘా మహీ
సిషిచుః స్మ వ్రజాన్ గావః పయసోధస్వతీర్ముదా

|| 10-4 ||

నద్యః సముద్రా గిరయః సవనస్పతివీరుధః
ఫలంత్యోషధయః సర్వాః కామమన్వృతు తస్య వై

|| 10-5 ||

నాధయో వ్యాధయః క్లేశా దైవభూతాత్మహేతవః
అజాతశత్రావభవన్ జంతూనాం రాజ్ఞి కర్ణిచిత్

|| 10-6 ||

ఉషిత్వా హోస్తినపురే మాసాన్ కతిపయాన్ హరిః
సుహృదాం చ విశోకాయ స్వసుశ్చ ప్రియకామ్యయా

|| 10-7 ||

ఆమంత్ర్య చాభ్యనుజ్ఞాతః పరిష్పజ్యాభివాద్య తం
ఆరురోహ రథం కైశ్చిత్పరిష్పక్తోఽభివాదితః

|| 10-8 ||

సుభద్రా ద్రౌపదీ కుంతీ విరాటతనయా తథా
గాంధారీ ధృతరాష్ట్రశ్చ యుయుత్సుర్గౌతమో యమౌ

|| 10-9 ||

వృకోదరశ్చ ధౌమ్యశ్చ స్త్రియో మత్స్యసుతాదయః
న సేహిరే విముహ్యంతో విరహాం శారఙధన్వనః

|| 10-10 ||

సత్యంగాముక్తదుఃసంగో హాతుం నోత్సహతే బుధః
కీర్త్యమానం యశో యస్య సకృదాకర్ణ్య రోచనం

|| 10-11 ||

తస్మిన్ న్యస్తధియః పార్థాః సహేరన్ విరహాం కథం
దర్శనస్పర్శసంలాపశయనాసనభోజనైః

|| 10-12 ||

సర్వే తేఽనిమిషైర్జైస్తమనుద్రుతచేతసః
వీక్షంతః స్నేహసంబద్ధాః విచేలుస్తత్ర తత్ర హ

|| 10-13 ||

న్యరుంధన్నుద్గలద్బాష్పమౌత్కంఠ్యాద్దేవకీసుతే
నిర్యాత్యగారాన్నోఽభద్రమితి స్యాద్బాంధవస్త్రియః

|| 10-14 ||

మృదంగశంఖభేర్యశ్చ వీణాపణవగోముఖాః
ధుంధుర్యానకఘంటాద్యాః నేదుర్ద్దుందుభయస్తథా

॥ 10-15 ॥

ప్రాసాదశిఖరారూఢాః కురునార్యో దిదృక్షయా
వవృషుః కుసుమైః కృష్ణం ప్రేమప్రీడాస్మితేక్షణాః

॥ 10-16 ॥

సితాతపత్రం జగ్రాహ ముక్తాదామవిభూషితం
రత్నదండం గుడాకేశః ప్రియః ప్రియతమస్య హ

॥ 10-17 ॥

ఉద్ధవః సాత్యకిశ్చైవ వ్యజనే పరమాద్భుతే
వికీర్యమాణః కుసుమైః రేజే మధుపతిః పథి

॥ 10-18 ॥

అశ్రూయంతాశిషః సత్యాస్తత్ర తత్ర ద్విజేరితాః
నానురూపానురూపాశ్చ నిర్గుణస్య గుణాత్మనః

॥ 10-19 ॥

అన్యోన్యమాసీత్సంజల్పః ఉత్తమశ్లోకచేతసాం
కౌరవేంద్రపురస్త్రీణాం సర్వశ్రుతిమనోహరః

॥ 10-20 ॥

స వై కిలాయం పురుషః పురాతనో
య ఏక ఆసీదవిశేష ఆత్మని
అగ్రే గుణేభ్యో జగదాత్మనీశ్వరే
నిమీలితాత్మన్ నిశి సుప్తశక్తిషు

॥ 10-21 ॥

స ఏవ భూయో నిజవీర్యచోదితాం
స్వజీవమాయాం ప్రకృతిం సిస్సక్షతీం
అనానురూపాత్మని రూపనామనీ
విధిత్యమానో_నుససార శాస్త్రకృత్

॥ 10-22 ॥

స వా అయం యత్పదమత్ర సూరయో

జితేంద్రియా నిర్జితమాతరిశ్వనః

పశ్యంతి భక్తుత్కలితామలాత్మనా

నన్వేష సత్త్వం పరిమార్షుః మర్హతి

॥ 10-23 ॥

స వా అయం సఖ్యనుగీతసత్కథో

వేదేషు గుహ్యేషు చ గుహ్యవాదిభిః

య ఏక ఈశో జగదాత్మలీలయా

సృజత్యవత్యత్తి న తత్ర సజ్జతే

॥ 10-24 ॥

యదా హ్యధర్మేణ తమోధియో నృపాః

జీవంతి తత్రైష హి సత్త్వతః కిల

ధత్తే భగం సత్యమృతం దయాం యశో

భవాయ రూపాణి దధద్యుగే యుగే

॥ 10-25 ॥

అహో అలం శ్లాఘ్యతమం యదోః కులమ్

అహో అలం పుణ్యతమం మధోర్వనం

యదేష పుంసామృషభః శ్రియః పతిః

స్వజన్మనా చంక్రమణేన చాంచతి

॥ 10-26 ॥

అహో బత స్వర్యశసస్తిరస్కరీ

కుశస్థలీ పుణ్యయశస్కరీ భువః

పశ్యంతి నిత్యం యదనుగ్రహేషితం

స్మితావలోకం స్వపతిం స్మ యత్ప్రజాః

॥ 10-27 ॥

నూనం వ్రతస్నానహుతాదినేశ్వరః

సమర్చితో హ్యస్య గృహీతపాణిభిః

పిబంతి యాః సఖ్యధరామృతం ముహుః

వ్రజస్త్రియఃసముముహుర్యదాశయాః

॥ 10-28 ॥

యా వీర్యశుక్లేన హృతాః స్వయంవరే
ప్రమథ్య చైద్యప్రముఖాన్ హి శుష్మిణః
ప్రద్యుమ్నసాంబాంబసుతాదయోఽపరాః

యాశ్చాహృతా భౌమవధే సహస్రశః ॥ 10-29 ॥

ఏతాః పరం స్త్రీత్వమసాస్తపేశలం
నిరస్తశౌచం బత సాధు కుర్వతే
యాసాం గృహోత్పష్కరలోచనః పతిః
న్న జాత్వపైత్యాహృతిభిర్హృది స్పృశన్

॥ 10-30 ॥

ఏవంవిధా గదంతీనాం స గిరః పురయోషితాం
నిరీక్షణేనాభినందన్ సస్మితేన యయౌ హరిః

॥ 10-31 ॥

అజాతశత్రుః పృతనాం గోపీథాయ మధుద్విషః
పరేభ్యః శంకితః స్నేహోత్ప్రాయుంక్త చతురంగిణీం

॥ 10-32 ॥

అథ దూరాగతాన్ శౌరిః కౌరవాన్ విరహాతురాన్
సన్నివర్త్య దృఢం స్నిగ్ధాన్ ప్రాయాత్స్వనగరీం ప్రియైః

॥ 10-33 ॥

కురుజాంగలపాంచాలాన్ శూరసేనాన్ సయామునాన్
బ్రహ్మవర్తం కురుక్షేత్రం మత్స్యాన్ సారస్వతానథ

॥ 10-34 ॥

మరుధన్వమతిక్రమ్య సావీరాభీరయోః పరాన్
ఆనర్తాన్ భార్గవోపాగాత్ శ్రాంతవాహెలా మనాగ్ విభుః

॥ 10-35 ॥

తత్ర తత్ర హ తత్రత్యైర్హరిః ప్రత్యుద్యతార్హణః
సాయం భేజే దిశం పశ్చాద్గవిష్ఠో గాం గతస్తదా

॥ 10-36 ॥

ఇతి శ్రీమద్భాగవతే పారమహంస్యాం సంహితాయాం దశమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

